

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ
॥ ചിത്രചരിത്രസ്തവകഃ ഷോഡശഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യ നമഃ

|| ചിത്രചരിത്രസ്തവകഃ ഷോഡശഃ ||

പവിത്രം പദ്മനാഭസ്യ കലത്രം തത്പുനാതു നഃ |
വിചിത്രം ത്രിഷു ലോകേഷു ചരിത്രം യസ്യ ഗീയതേ || 16.1 ||

അപ്രാക്യത്യേപി ഭഗവാനവതാരരുപേ
പ്രായഃ പ്രജാനുഗുണമേവ കരോതി ജൻമ |
മാതസ്ത്വയാ ഹി മമിതേ പ്രഥമേ ഹി ഭൂതേ
ചിത്രം പുരാ ജനിരകാരി തഥാ ദ്വിതീയേ || 16.2 ||

ഖ്യാതോ ഭൂവി ജ്വലനശീതലിമാനുമാനം
ബാധാനുവിദ്ധമിതി താർകികസമ്പ്രദായഃ |
വാലാനലേ കമലവാസിനി വായുസൂനോഃ
ചിത്രം ചകർഥ കൃപയാ ശിശിരം ത്വമേവ || 16.3 ||

നിമഗ്നമഗ്നൗ കില വസ്തു ഭൂയോ -
പ്രപുൻമജ്ജതീതി ക്വ നു ദേവി ദൃഷ്ടം |
വപുർവിചിത്രം തവ വഹ്നിമഗ്നം
ഉൻമജ്ജനം മജ്ജനനി പ്രപേദേ || 16.4 ||

സ്വബാധകാൻ സാധുജനോപി ശക്തൗ
ബാധേത പാഥോധിസുതേ ജഗത്യാം |
ബാധാവിധാത്രീർഭവതീ രരക്ഷ
രക്ഷഃസ്ത്രിയഃ പ്രത്യുത വായുപുത്രാത് || 16.5 ||

ശോകാദപേതഃ സ തവാവലോകാത്
 പാകാരിപാകഃ കില കാക ഏകഃ |
 ലോകാനനേകാൻ ലഭതേ സു ചിത്രം
 നാകാധിപാർത്ഥ്യാനപി വൃദ്ധഗൃധ്രഃ || 16.6 ||

പ്രായഃ സ്ത്രീയഃ പത്യൂരതിപ്രിയാശ്ചേത്
 പദ്മേ സദാ പാർശ്വമുപാശ്രയന്തേ |
 നിരന്തരം ത്വം തു നിധീയസ്യേഹോ
 ഭുജാന്തരേ ഭോഗിനഗേശ്വരേണ || 16.7 ||

കാന്തഃ പ്രിയാം വഹതി കാമവശാദ് ദൃശീതി
 വാങ്മാത്രമേവ ഭൂവി ശുശ്രൂമ വാർധികന്ധേ |
 ആശ്ചര്യ മബ്ജനയനോ ഹരിരബ്ജഗാ ത്വം
 യുക്തം തതോ ദൃശി ബിഭർതി തവ പ്രിയസ്ത്യാം || 16.8 ||

സർവേ കിഞ്ചിത്കുർവതഃ സ്യാനുകൂലാൻ
 സംരക്ഷന്തഃ പ്രേക്ഷിതാഃ സിന്ധുകന്ധേ |
 അഞ്ജൽയജ്ഞാനാർജ്ജിതാഗഃ പ്രപഞ്ചാൻ
 അസ്മാദ്ദൃക്ഷാനപ്യഹോ രക്ഷസി ത്വം || 16.9 ||

ദൃഷ്ട്വാ വേണും ജഡമപി ജനാ ദേവി വാചാലയന്തഃ
 കൃഷ്ണോഽപ്യേനം മുഖരയതി ചേത്കിം പുനസ്തത്ര ചിത്രം |
 ശ്ലോകാൻ മൂകാനപി ച ഭവതീ വാദയത്യപ്രയത്താത്
 ചിത്രം ശൗരേഃ സഖി വയമമീ തത്ര ദൃഷ്ട്യാന്തഭൂതാഃ || 16.10 ||

മാദൃക്ഷരക്ഷണകൃതേ മകരാങ്കമാതഃ
 ബാഹാന്തരേ കരുണയാ ഭവതീ നിവിഷ്ടാ |
 അർചാത്മനാ ധ്രുവമവസ്ഥിതമഞ്ജനാഭ്രൗ
 വിശ്വംഭരം വിവിധകാർയകരം കരോതി || 16.11 ||

വിശ്വപ്രസൂരപി ത്വം വിചിത്രമുരഗേന്ദ്രശൈലപതികാന്തേ |
മന്മാത്രാസാധാരണമാതേവ വിശിഷ്യ പുഷ്യസി രമേ മാം || 16.12 ||

|| ഇതി ശ്രീമദ്വേങ്കടാധ്യരിവിരചിതേ ശ്രീലക്ഷ്മീസഹസ്രേ
ചിത്രചരിത്രസ്തവകഃ ഷോഡശഃ ||